

ಯಿಂದ ಹೇಳುತ್ತಿದ್ದೇನೆ. ಇನ್ನು ಮೂರು ತಿಂಗಳ ಒಳಗೆ ಶಾಶ್ವತವಾಗಿ ನಮ್ಮ ಸರ್ಕಾರ ಈ ಸಮಸ್ಯೆಗೆ ಪರಿಹಾರ ಮಾಡುತ್ತೇವೆಂದು ಹೇಳುತ್ತೇನೆ.

ಖಾಸಗಿ ನ್ಯಾಯಾಬೆಲೆ ಅಂಗಡಿಗಳನ್ನು ಸರ್ಕಾರ ವಹಿಸಿಕೊಳ್ಳುವ ಬಗ್ಗೆ

262 (99) ಶ್ರೀ ಬಿ. ಬೈರಪ್ಪಾಜಿ (ತುರುವೇಕೆರೆ). ಮಾನ್ಯ ಆಹಾರ ಮತ್ತು ನಾಗರಿಕ ಪೂರೈಕೆ ಮಂತ್ರಿಗಳು. ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ:-

ಅ) ರಾಜ್ಯದಲ್ಲಿರುವ ಖಾಸಗಿ ನ್ಯಾಯಾಬೆಲೆ ಅಂಗಡಿಗಳನ್ನು ಸರ್ಕಾರವೇ ವಹಿಸಿಕೊಳ್ಳುವ ತೀರ್ಮಾನ ಸಿದ್ಧವೆಂದು ನಿಜವೇ ?

ಆ) ಹಾಗಿದ್ದಲ್ಲಿ ರಾಜ್ಯದಲ್ಲಿ ಎಷ್ಟು ಖಾಸಗಿ ನ್ಯಾಯಾಬೆಲೆ ಅಂಗಡಿಗಳಿವೆ ;

ಇ) ಸರ್ಕಾರವೇ ವಹಿಸಿಕೊಳ್ಳಲು ಬದಲಿ ವ್ಯವಸ್ಥೆಯನ್ನು ಸರ್ಕಾರವು ಮಾಡಿರುವುದೇ ;

ಈ) ಖಾಸಗಿ ನ್ಯಾಯಾಬೆಲೆ ಅಂಗಡಿಗಳನ್ನು ನಡೆಸುತ್ತಿರುವ ಹರಿಜನ, ಗಿರಿಜನ, ಹಾಗೂ ವಿಧ್ಯಾವಂತ ನಿರಾಯಾಶ್ರಿತರಾಗಲಿ ವಾಡಿದುವು ಬದಲಿ ವ್ಯವಸ್ಥೆಯಾದುದು ;

ಶ್ರೀ ಬಿ. ಬಸವಣ್ಣಪ್ಪ (ಆಹಾರ ಮತ್ತು ನಾಗರಿಕ ಸರಬರಾಜು ಸಚಿವರು - ಅ) ಹೌದು.

ಆ, 5,173

ಇ) ಹೌದು.

ಈ) ಇವರಿಗೆ 30-6-1984 ರವರೆಗೆ ನ್ಯಾಯಾಬೆಲೆ ಅಂಗಡಿಗಳನ್ನು ಮುಂದುವರಿಸಿಕೊಂಡು ಹೋಗಲು ಅನುಮತಿ ನೀಡಲಾಗಿದೆ.

ಶ್ರೀ ಬಿ. ಬೈರಪ್ಪಾಜಿ -- ಮಾನ್ಯ ಅಧ್ಯಕ್ಷರೆ. ತಾವು ಖಾಸಗಿ ನ್ಯಾಯಾಬೆಲೆ ಅಂಗಡಿಗಳನ್ನು ತಮ್ಮ ವಶಕ್ಕೆ ತೆಗೆದುಕೊಳ್ಳಬೇಕೆಂದು ತೀರ್ಮಾನ ಮಾಡಿದಾಗ ಬದಲಿ ವ್ಯವಸ್ಥೆಯನ್ನು ಸರ್ಕಾರ ಮಾಡಿರುವುದೇ ಎಂದು ಕೇಳಿದ್ದಕ್ಕೆ ಹೌದು ಎಂದು ಹೇಳಿದ್ದೀರಿ. ಆ ಬದಲಿ ವ್ಯವಸ್ಥೆ ಏನು ಎನ್ನುವುದನ್ನು ನಾನು ತಿಳಿಯುವುದಕ್ಕೆ ಇಚ್ಛೆ ಪಡುತ್ತೇನೆ ಹಾಗೆಯೇ ಹರಿಜನ ಗಿರಿಜನರು ನಡೆಸತಕ್ಕ ಅಂಗಡಿಗಳನ್ನು 30-6-1984 ರವರೆಗೆ ನಡೆಸುವುದಕ್ಕೆ ವಿಸ್ತರಿಸಿದ್ದೇನೆ ಎಂದು ತಾವು ಹೇಳಿದ್ದೀರಿ ಬೇರೆಯವರಿಗೆ ಅಲ್ಲಿಯಂತಹ ನಡೆಸುವುದಕ್ಕೆ ಪರವಾನಗಿ ಕೊಟ್ಟಿಲ್ಲವೇ ? ಕೊಟ್ಟಿದ್ದರೆ ಆ ಅಂಗಡಿಗಳನ್ನು ವಶಪಡಿಸಿಕೊಂಡು ಬೇರೆ ಏನಾದರೂ ವ್ಯವಸ್ಥೆ ಮಾಡಿದ್ದೀರಾ ?

ಶ್ರೀ ಜಿ. ಬಸವಣ್ಣಪ್ಪ.-- ಖಾಸಗಿ ನ್ಯಾಯಾಬೆಲೆ ಅಂಗಡಿಗಳನ್ನು ವಶ ಪಡಿಸಿಕೊಳ್ಳುವುದಕ್ಕೆ ದಿನಾಂಕ : 1-1-1984 ರಂದು ಸರ್ಕಾರ ಒಂದು ಆಜ್ಞೆ ಹೊರಡಿಸಿತ್ತು. ಅದರ 750 ಖಾಸಗಿ ನ್ಯಾಯಾಬೆಲೆ ಅಂಗಡಿಯವರು ಉಚ್ಚ ನ್ಯಾಯಾಲಯಕ್ಕೆ ಹೋಗಿ ತಡೆ ಆಜ್ಞೆ ತಂದಿರುವುದರಿಂದ ನ್ಯಾಯಾಲಯದ ತಡೆ ಆಜ್ಞೆಗೆ ಮನಸ್ಸು ಕೊಟ್ಟು ಅದನ್ನು ವೇಕೆಟ್ ಮಾಡುವವರಿಗೆ ಮುಂದುವರಿಸುತ್ತಿದ್ದೇನೆ ಈ ಮಧ್ಯೆ ಇನ್ನು ವರ್ಗದವರು, ಪದವೀಧರರು, ಹೆಣ್ಣು ಮಕ್ಕಳು ಸರ್ಕಾರದ ಗಮನಕ್ಕೆ ತಂದು ಸಾವು ಇದರಿಂದ ಜೀವನ ನಡೆಸುತ್ತಿದ್ದೇನೆ. ತಾವು ಇದನ್ನು ಮುಂದುವರಿಸಬೇಕೆಂದು ಕೇಳಿಕೊಂಡಾಗ ನಾವು ಈ ಬೇಡಿಕೆಯನ್ನು ಪುನರ್ ಪರಿಶೀಲನೆ ಮಾಡಿ, ದಿನಾಂಕ : 30-6-1984ರ ಅವಧಿಯವರೆಗೆ ವಿಸ್ತರಣೆ ಮಾಡಲಾಯಿತು.

ಇನ್ನು ಎರಡನೆಯದಾಗಿ, ಸರ್ಕಾರ ಏನು ವ್ಯವಸ್ಥೆ ಮಾಡಿದೆ ಎಂದರೆ ಫುಡ್ ಕಾರ್ಪೊರೇಷನ್ ಮತ್ತು ಯಿಂದ ನ್ಯಾಯಾಬೆಲೆ ಅಂಗಡಿಗಳನ್ನು ತೆರೆಯಲು ಹಾಗೂ ಕೋ ಆಪರೇಟಿವ್ ಸೊಸೈಟಿಗಳಿಂದ ಅಂಗಡಿಗಳನ್ನು ತೆರೆಯ ಬೇಕೆಂದು ವ್ಯವಸ್ಥೆ ಮಾಡಿದ್ದೇನೆ. ಬದಲಿ ವ್ಯವಸ್ಥೆಯನ್ನು ಕ್ರಮಬದ್ಧವಾಗಿ ನಾವು ಮಾಡಿದ್ದೇನೆ.

ಶ್ರೀ ಬಿ. ಬೈರಪ್ಪಾಜಿ.-- ಬದಲಿ ವ್ಯವಸ್ಥೆಯನ್ನು ಮಾಡಿರುವುದಾಗಿ ಹೇಳಿದ್ದೀರಿ, ಹೈಕೋರ್ಟಿನಿಂದ ಸ್ಟೇ ಆರ್ಡರ್ ತಂದಂತಹ 750 ಅಂಗಡಿಗಳನ್ನು ಬಿಟ್ಟು ಹರಿಜನ ಗಿರಿಜನರು ನಡೆಸತಕ್ಕ ಅಂಗಡಿಗಳನ್ನು ಬಿಟ್ಟು ಉಳಿದ ಅಂಗಡಿಗಳನ್ನು ತಮ್ಮ ವಶಕ್ಕೆ ತೆಗೆದುಕೊಂಡು ಬದಲಿ ವ್ಯವಸ್ಥೆಯ ಮುಖಾಂತರ ಏರ್ಪಾಟು ಮಾಡಿದ್ದೀರಾ ?

ಶ್ರೀ ಜಿ. ಬಸವಣ್ಣಪ್ಪ.-- ಮಾನ್ಯ ಅಧ್ಯಕ್ಷರೆ, ಬೆಂಗಳೂರು ಸಿಟಿಯಲ್ಲಿ ಈಗಾಗಲೇ ಬದಲಿ ವ್ಯವಸ್ಥೆಯನ್ನು ಮಾಡಲಾಗಿದೆ. ಮಾನ್ಯ ಸದಸ್ಯರು ಕೇಳಿದ ಗ್ರಾಂಪಿಯ ವಾಸ್ತವಾಂಶ ಸರಿಯಾಗಿದೆ. ಅವರಿಗೂ ಸಹ 30-6-84ರ ವರೆಗೆ ಕಾಲಾವಧಿ ಕೊಟ್ಟಿರುವುದರಿಂದ ಅಲ್ಲಿಯವರೆಗೆ ಕಾಲಾವಕಾಶ ಇದೆ.